

जीवन आधार साईं मुंहिजी तूं सार लहिजाइं ।
चरणनि जी चेरी आहियां पंहिजे बिरिद खे दिसिजाइं ॥

काबू थियसि कोटनि में रहिजी पियसि मां राणा
पाड़ियमि न प्रीति तो सां भुलिड़ी न मुंहिजी न गणिजाइं ॥

आशा हुआमि अन्दर में गढ़िजी घुमां तो साईं
बेवसि मां बंदि थियड़सि मूं खे बेवफा न चइजाइं ॥

क्रोड़ें कयमि कचायूं सभु माफु कयइ मिठिड़ा
नाले जो नंगु सुजाणी अपराधु हीउ बि सहिजाइं ॥

लाइकु न आहियां लालन सचु थी चवांइ साहिब
तुंहिजी तोह ते तगां थी घणो दूरि तूं न रहिजाइं ॥

तुंहिजी सलोनी शोभ्या नैननि में नितु वसी आ
देई दरसु मूं दुखायलि मुंहिबत जो माणु मटिजाइं ॥

तुंहिजे कुशल जो कामिल राति दींह अथमि ओनो
सायो करे तूं साहिब ब्र टे अखर मां दे लिखिजाइं ॥

मालिकु मिठो तूं मुंहिजो सिर जो सींगारु साईं
जेको वणेई जानिब सो नातो मूं सां रखिजाइं ॥

इहो अर्जु आ असां जो ईश्वर जे दर ते दम दम
रहूं चरण कमल छाया सदां गरीबि श्रीखण्डि गढ़िजाइं ॥

मिलंदसि मिठे मालिक सां इहा कृपा कंदो केशवु
जहिड़ी तहिड़ी तवहां जी हिक पलक परे न छढ़िजाइं ॥